

لغات و اعراب قرآن
(۳۹) پروفیسر حافظ احمد یار

سورة البقرة (۲۶)

آیت ۳۶، ۳۷

(گزشتہ سے پیوستہ)

ملاحظہ: کتاب میں حوالہ کے لیے قطعہ بندی (پیرا گرافنگ) میں بنیادی طور پر تینے ارقام (نمبر) اختیار کیے گئے ہیں سب سے پہلا (دائیں طرف والا) ہندسہ سورۃ کا نمبر، مثلاً ظاہر کرتا ہے سورۃ کا نمبر (۲۶) اور دوسرا (میان میں) ہندسہ اس سورۃ کا قطعہ نمبر (جو زیر ملاحظہ ہے) اور چوکم انکم ایک آیت پر مشتمل ہوتا ہے (ظاہر کرتا ہے) اس کے بعد والا (تیسرا) ہندسہ کتاب کے مباحث (اربعة اللغہ، الاعراب، الرسم اور الضبط) میں سے زیر ملاحظہ مبحث کو ظاہر کرتا ہے یعنی علی الترتیب اللغہ کے لیے ۱، الاعراب کے لیے ۲، الرسم کے لیے ۳، اور الضبط کے لیے ۴ کا ہندسہ لکھا گیا ہے بحث اللغہ میں چونکہ متعدد کلمات زیر بحث آتے ہیں اس لیے یہاں حوالہ کے نزدیک زیادہ آسانی کے لیے نمبر کے بعد توسیع (برکیٹ) میں متعلقہ کلمہ کا ترتیبی نمبر بھی دیا جاتا ہے مثلاً ۱: ۵: ۳ کا مطلب ہے سورۃ البقرہ کے پانچویں قطعہ میں بحث اللغہ کا تیسرا لفظ اور ۲: ۵: ۳ کا مطلب ہے سورۃ البقرہ کے پانچویں قطعہ میں بحث الرسم۔ وھکذا۔

۲۶: ۱ (۱۱) [فَتَلَقَىٰ] کی ابتدائی "فاء (ف)" تو عاطفہ بمعنی "پس"

ہے جس میں "پھر یہ ہوا کہ" (یعنی ترتیب اور تعقیب) کا مفہوم موجود ہے۔ اور اسے "فاء الاستئناف" بھی کہہ سکتے ہیں کیونکہ یہاں سے ایک نئے جملے اور نئے مضمون کا آغاز بھی سمجھا جاسکتا ہے۔

اور "تَلَقَىٰ" کا مادہ "ل ق ی" اور وزن "تَفَعَّلَ" ہے۔ یہ دراصل "تَلَقَىٰ" تھا جس میں آخری "یا" متحرکہ ماقبل مفتوح الف میں بدل کر "بولی جاتی ہے اگرچہ کبھی "ی" ہی جاتی ہے اور اس کو الف کے بدلے میں "ی" بھی کہتے ہیں اور اس

لئے بھی کہ الف کی آواز یہاں مرد والے الف (محدودہ) کے مقابلے پر کم لمبی ہوتی ہے۔

● اس مادہ (لَقَى) سے فعل مجرد (لَقِيَ یَلْقَى = ملنا) کے باب معنی اور استعمال کی وضاحت البقرہ: ۱۴۱ یعنی ۲: ۱۱: ۱۱ میں کی جا چکی ہے۔ زیر مطالعہ کلمہ "تَلَقَّى" اس مادہ (لَقَى) سے باب تفعّل کا فعل ماضی صیغہ واحد مذکر غائب ہے۔ اور اس باب (تفعّل) سے فعل "تَلَقَّى" یَتَلَقَّى تَلَقَّيًّا کے بنیادی معنی: "..... حاصل کرنا، وصول کرنا" ہیں۔ پھر اس سے اس میں "سیکھنا، سیکھ لینا" کے معنی پیدا ہوتے ہیں۔ جو چیز سیکھی یا حاصل کی جائے وہ براہ راست مفعول بہ (بِنَفْسِهِ) ہو کر آتی ہے (جیسے یہاں "کلمات" اور اس سے کوئی چیز سیکھی یا لی جائے اس سے پہلے "مَنْ" لگتا ہے مثلاً کہیں گے "تَلَقَّى الشَّيْءُ مِنْهُ = اخذہ مِنْهُ" اس نے وہ چیز اس سے لی)۔ جیسے یہاں آیت میں بھی "مِنْهُ" آیا ہے۔ اور اگر یہ کہنا ہو کہ "علم فلاں سے سیکھا تو" عَنْ استعمال ہوتا ہے۔ مثلاً کہیں گے تَلَقَّى الْعِلْمَ عَنْ فُلَانٍ (اس نے علم فلاں سے سیکھا)۔ ● خیال رہے کہ اس فعل (تَلَقَّى) کے ماضی کے پہلے اور مضارع کے پانچ رضمہ اخیرہ والے صیغوں میں "یاء" ماقبل مفتوح الف میں بدلتی ہے (بمحافظ لفظ) اور اس باب سے مصدر اور اسم فاعل رفع اور جر میں "تَلَقَّى" اور متلّق "مگر نصب میں "تَلَقَّيًّا" اور متَلَقَّيًّا ہوتے ہیں۔

[آدَمُ] رجوا البشر یا انسان اول کا نام ہے اور یہاں ہم نے

اسے پاکستانی قاری کی آسانی کے لیے برسم اطلاق لکھا ہے) کے امکانی مادہ اور اشتقاق کے بارے میں لغوی بحث البقرہ: ۳۱ یعنی ۲: ۲۳: ۲۱ (۲۱) میں گزر چکی ہے۔

[مِنْ تَرَجْمَةٍ] یہ تین کلمات "مِنْ" (سے) + "رب" (پروردگار) + "ترجمہ" (ترجمہ) کا مرکب ہے۔
 "مِنْ" کے استعمال اور معانی پر البقرہ: ۳ یعنی ۲:۲ (۵) میں
 "رب" کی لغوی بحث الفاتحہ ۲ یعنی ۱:۲ (۳) میں مفصل ہو چکی ہے۔

یہاں "مِنْ" ابتدائیہ (بمعنی "..... کی طرف سے) ہے۔
 تاہم اکثر مترجمین نے اس کا ترجمہ صرف "سے" کرتے ہوئے اس پوری
 ترکیب (مِنْ رَبِّہِ) کا ترجمہ "اپنے پروردگار سے" کیا ہے۔ بعض نے
 اپنے اس ترجمے کے بعض حصے "اپنے رب سے" لفظ "مالک"
 میں "رب" کا لغوی روپ موجود ہے (دیکھئے ۱:۲ (۳) میں)
 اور لفظ "رب" اپنے اصطلاحی مفہوم کے ساتھ اردو بلکہ پنجابی میں بھی
 متداول ہے۔ بلکہ کم از کم۔ برصغیر میں تو غیر مسلم (ہندو سکھ وغیرہ) بھی اسے
 استعمال کرتے ہیں۔ البتہ جن حضرات نے اس کا ترجمہ "اپنے اللہ سے"
 کیا ہے۔ وہ صرف مفہوم کو ظاہر کرتا ہے لفظ سے مطابقت نہیں رکھتا۔
 ۱۲:۲۶ [کَلِمَاتٍ] یہ لفظ "کَلِمَۃ" کی جمع مؤنث سالم ہے۔
 اور لفظ "کَلِمَۃ" کا مادہ "ک ل م" اور وزن "فَعِلَۃ" ہے۔
 اس ثلاثی مادہ سے فعل مجرد "کَلَمَ" یُکَلِّمُ کَلَمًا " (معموً باب
 ضرب سے اور شاذ باب نصر سے) آتا ہے اور اس کے بنیادی معنی ہیں:
 "..... کو زخمی کرنا" زخم کو عربی میں "کَلَمٌ" بھی کہتے ہیں (جس کی جمع "کَلُومٌ"
 ہے)۔ اور زخمی کو عربی میں "مَکْلُومٌ" بھی کہتے ہیں۔ تاہم قرآن کریم میں اس
 فعل مجرد کا کوئی صیغہ کہیں استعمال نہیں ہوا۔ البتہ مزید فیہ کے البواب
 تفعیل اور تفعیل سے مختلف صیغے قریباً ۲۵ جگہ آئے ہیں۔

لفظ "کَلِمَۃ" جو اس مادہ (ک ل م) سے ماخوذ ایک اسم جامد

ہے (یعنی حسب قواعد مشتق نہیں) اس کے بنیادی معنی "بات" ہیں۔ پھر اس سے یہ لفظ متعدد اصطلاحی اور مجازی معنی کے لیے استعمال ہوتا ہے۔ مثلاً نحو یوں کی اصطلاح میں کسی بامعنی "لفظ" کو کلمہ کہتے ہیں جس کی تین قسمیں اسم، فعل اور حرف ہیں۔ پھر یہ لفظ (کلمۃ) "تقریر، کہاوت، بول، خطاب، قصیدہ، حکم، فیض، اہمیت، وزن، رسوخ، اختیار اور مرتبہ" کے معنوں کے لیے بھی استعمال ہوتا ہے۔ یہ لفظ بصیغہ واحد (کلمۃ) قرآن کریم میں ۲۸ جگہ اور اس کی جمع سالم (کلمات) اور مکسر (کلمم) مفرد اور مرکب مختلف صورتوں میں قریباً ۲۴ مقامات پر وارد ہوئے ہیں۔ یہاں اس لفظ (کلمات) کا ترجمہ "کچھ باتیں، کئی باتیں، چند باتیں، چند الفاظ، کچھ کلمے، کچھ کلمات اور کچھ الفاظ" سے کیا گیا ہے۔ اس میں "کچھ" کئی اور چند "تو علامتِ نکرہ ہیں۔ اور "باتیں یا الفاظ" کی بجائے "کلمات" ہی رہنے دینا اس لیے بہتر ہے کہ یہ لفظ (کلمات) اپنے اصل معنی کے ساتھ اردو میں مستعمل ہے۔ بہر حال یہاں "کلمات (یا الفاظ یا باتوں) سے مراد" دعاء و استغفار کے کچھ کلمات یا الفاظ ہیں جو آدم کو سکھائے گئے۔ واللہ اعلم۔

۲: ۲۶: ۱۳ (۱۳) [قَتَابَ عَلَيْهِ] یہ چار الفاظ یعنی "ف" (رپس)

+ "قَاب" (جس پر ابھی بات ہوگی) + "علی" (پر، اوپر) + "ع" (ضمیر مجرب و معنی "اس") سے مرکب ایک جملہ ہے۔ ان میں سے نیا قابل مطالعہ لفظ "قَاب" ہے۔

● "قَاب" کا مادہ "ق ت و ب" اور وزن اصلی "فعل" ہے۔ اس کی شکل اصلی "تَوْب" تھی۔ جس میں "واو متحرکہ ماقبل مفتوح الف" میں بدل کر لکھی اور بولی جاتی ہے۔ یعنی "تَوْب" "قَاب" ہو جاتا ہے۔ اس مادہ سے فعلِ مجرد "قَاب یتَوْب" (در اصل تَوْب یتَوْب)

توبۃ و مَتَابًا " (باب نصر سے) آتا ہے اور اس کے بنیادی معنی "رجع" یعنی "واپس مڑنا" پوٹ آنا " ہیں۔ اس کا استعمال زیادہ تر گناہ اور بری باتوں سے "باز آنے" کے لیے ہوتا ہے۔ اور چونکہ اس کا مصدر "توبۃ" اردو میں اپنے اصل معنی کے ساتھ متداول ہے اس لیے "تاب یتوب" کا ترجمہ "توبہ کرنا" بھی ہو سکتا ہے۔ تاہم عربی میں اس کا استعمال دو طرفہ ہے۔

● جب یہ فعل بندے کی طرف سے اللہ تعالیٰ کے سامنے گناہوں کے اعتراف اور آئندہ کے لیے ان سے اجتناب کے ارادے کو ظاہر کرے تو اس فعل کے ساتھ "الی" کا صلہ استعمال ہوتا ہے یعنی "تاب الی اللہ"۔ اس کا معنی ہے "اللہ کی طرف مڑنا"، اس نے اللہ کے آگے توبہ کی۔ اور جب اللہ تعالیٰ کے بندہ پر توجہ فرمانے کا ذکر کرنا ہو تو اس فعل کے ساتھ "علی" کا صلہ لگتا ہے۔ یعنی "تاب اللہ علیہ" کے معنی ہیں "اللہ نے اس پر توجہ فرمائی"، اس کی توبہ قبول کی یا اس کو توبہ کی توفیق دی۔

● یہ فعل تین طرح استعمال ہوتا ہے (۱) جب یہ اللہ تعالیٰ کے فعل کے طور پر آئے تو اس کے ساتھ "علی" کا صلہ ضرور استعمال ہوتا ہے۔ مگر جب یہ بندے کے فعل کے طور پر ہو تو (۲) کبھی "الی" کا صلہ استعمال ہوتا ہے اور (۳) کبھی صلہ اور مابعد صلہ مجرور حذف کر دیا جاتا ہے اگرچہ مقدر (Understood) ہوتا ہے یعنی "الی اللہ" یا "الی ربہ" وغیرہ مراد ہوتا ہے۔ جیسے "فمن تاب من بعد ظلمہ (المائدہ: ۳۹) میں ہے۔

قرآن کریم میں یہ فعل ثلاثی مجرد مذکورہ بالا تینوں صورتوں میں استعمال ہوا ہے۔ (۱) قریبا ۲۳ جگہ یہ فعل اللہ تعالیٰ کے فاعل ہونے (توبہ قبول کرنا۔ ذبح فرمانا) کے لیے اور ہر جگہ "علی" کے صلہ کے ساتھ آیا ہے۔

● جب یہ فعل بندے کے فعل (توبہ کرنا) کے طور پر اور

”الی“ کے صلہ کے ساتھ استعمال ہوا ہے اور (۳) چھبیس مقامات پر یہ فعل (تاب یتوب) کسی صلہ کے بغیر آیا ہے اور ان تمام مقامات پر یہ بندہ کے عمل (توبہ کرنا، اللہ کی طرف رجوع کرنا) کے معنی میں آیا ہے۔

● یعنی بندے کا فعل ہونے کی صورت میں یہ صلہ (الی) کے ساتھ بھی اور صلہ کے بغیر بھی استعمال ہوتا ہے مگر اللہ تعالیٰ کا فعل ہونے کے صورت میں اس کے ساتھ ”علی“ کا صلہ لازماً آتا ہے۔ یہی وجہ ہے کہ یہاں ”تاب علیہ“ آیا ہے یعنی ”اس (رب) نے اس (آدم) پر متوجہ ہوا، توجہ فرمائی، اس کی توبہ قبول کر لی۔“ بیشتر مترجمین نے اسی ترجمہ کو اختیار کیا ہے۔ البتہ بعض نے اس (فتاب علیہ) کا ترجمہ ”اس کا حضور صیغہ کر دیا“ کیا ہے جو لفظ سے یقیناً دور ہے۔

[اِنَّهُ هُوَ] میں ”اِنَّ“ کے بعد جو دو بار ضمیر (منصوب اور مرفوع) جمع ہوئی ہیں، اس کی وجہ سے اس کا ترجمہ ”یقیناً وہی تو“ ہوگا۔ جسے اکثر نے صرف ”وہی“ اور بعض نے ”وہ توبہ ہی“ کے ساتھ ترجمہ کیا ہے۔
التَّوَابُ الرَّحِيمُ [۱۲: ۲۹: ۲] یہ اللہ تعالیٰ کے دو صفاتی نام ہیں جن کی لغوی تشریح یوں ہے:-

”التَّوَابُ“ کا مادہ ”ت و ب“ اور وزن (لام تعریف نکال کر) ”فَعَّال“ ہے جو مبالغہ کا ایک وزن ہے۔ اس مادہ سے فعل کے معنی وغیرہ ابھی اوپر ۱۲: ۲۹: ۲ میں بیان ہوئے ہیں۔ اس فعل کا فاعل کوئی بندہ ہو تو اسے ”تائب“ (اسم الفاعل) یعنی ”توبہ کرنے والا“ بھی کہتے ہیں اور ”تواب“ (اسم المبالغہ) یعنی ”بار بار توبہ کرنے والا“ بھی۔ قرآن کریم میں مومنوں کی تعریف ”التَّائِبُونَ“ (التوبہ: ۱۱۲) بھی آئی ہے اور ”التَّوَابِينَ“ (البقرہ: ۲۲۲) بھی۔ اور جب اس فعل (فتاب یتوب) کا فاعل اللہ تعالیٰ ہی ہو تو اسے صرف ”تَوَاب“ (دبار بار توبہ فرمانے

والا/توبہ قبول کر لینے والا) ہی کہتے ہیں۔ قرآن کریم میں زیادہ تر (الحکمہ) یہ اسم صفت اللہ تعالیٰ کے لیے ہی آیا ہے۔ زیر مطالعہ آیت میں "التواب" اللہ تعالیٰ کے لیے ہی استعمال ہوا ہے۔ اس لیے یہاں اس کا ترجمہ "بہت زیادہ یا بار بار توبہ قبول کر لینے والا" ہوگا۔ "الرحیم" کا مادہ "رحم" اور وزن (لام تعریف نکال کر) "فَعِيلٌ" ہے۔ اس مادہ سے فعل مجزوء کے معنی واستعمال نیز لفظ "الرحیم" کی لغوی تشریح الفاہ ۲: یعنی ۱:۱: (۳) میں کی جا چکی ہے۔

۲: ۲۶: ۲ الإعراب

© rasailojaraid.com

فازلہما الشیطن عنہما فاخرجہما مما کانا فیہ من وقلنا
اهبطوا بعضکم لبعض عدو۔ ولکم فی الارض مستقر ومتاع
الی حین۔ فتلقى آدم من ربه کلمات فتاب علیہ۔ انه
هوالتواب الرحیم۔

نحوی اعتبار سے زیر مطالعہ دو آیات پانچ چھوٹے جملوں پر مشتمل ہیں جن کے درمیان ہم نے اوپر ایک خط (۔) ڈال کر لکھا ہے۔ اس طرح پہلے آیت (۳۶) میں تین جملے اور دوسری (۳۷) میں کل دو جملے بنتے ہیں۔ اسی لیے ان تین مقامات پر مختلف علامات وقف بھی ڈالی جاتی ہیں۔ ہر ایک حصے کے اعراب کی تفصیل یوں ہے:

(۱) فازلہما الشیطن عنہما فاخرجہما مما کانا فیہ۔
[فازلہما] جو "ف" + "ازل" + "ہما" کا مجموعہ ہے اس میں "ف" عطف کے لیے ہے جس میں شامل ترتیب اور تعقیب کے مفہوم کی بناء پر اس کا ترجمہ یہاں "پھر اس کے بعد یوں ہوا کہ" ہو سکتا ہے جسے اردو فارسی میں صرف "پس یا چنانچہ" سے بھی ظاہر کیا جاتا ہے۔

© rasailojaraid.com

اور "اَزَلَّ" فعل ماضی معروف صیغہ واحد مذکر غائب ہے جس کے ساتھ ضمیر منصوب "ہما" بطور مفعول بہ آئی ہے (جب مفعول بہ کوئی ضمیر ہو تو وہ فاعل سے پہلے لائی جاتی ہے) اور [الشَّيْطَانُ] اس فعل (اَزَلَّ) کا فاعل (لہذا) مرفوع ہے۔ علامت رفع آخری "ن" کا ضمہ (ۡ) ہے۔ [عَنْهَا] جار (عَنْ) اور مجرور (ہا) مل کر متعلق فعل (اَزَلَّ) ہیں۔ اور یہاں ضمیر (ہا) کا مرجع "الجنة" بھی ہو سکتا ہے اور "عَنْ" کو تعلیلیہ سمجھیں تو یہ مرجع "الشجرة" بھی سمجھا جاسکتا ہے۔ دونوں طرح سے ترجمہ پر حصہ "اللغة" میں بات ہو چکی ہے۔ [فَاَخْرَجَهَا] میں بھی (فَا) (فَ) عاطفہ سببیہ ہے یعنی "اس کے سبب سے"۔ اور اس (فَا) کے اور ایک جملہ (فَاَخْرَجَهَا) سابقہ جملے (فَاَزَلَّهَما) پر عطف ہو کر سب ایک ہی جملہ بنتا ہے۔ "اَخْرَجَ" فعل ماضی معروف صیغہ واحد مذکر غائب ہے اور "ہما" ضمیر منصوب (تثنیہ) اس فعل (اَخْرَجَ) کا مفعول بہ ہے۔ [مِثًا] "مِنْ" (جار) اور "مَا" (موصول مجرور) ہے اور یہ مرکب جار (مِثًا) متعلق فعل (اَخْرَجَ) ہے۔ حصہ "اللغة" میں بیان ہو چکا ہے کہ اس مبہم اسم موصول (مَا : جو کہ) کا تعین کرنے کے لیے مترجمین نے کس طرح تفسیری کلمات کا اضافہ کیا ہے۔ (دیکھئے ۲: ۲۶: ۱ (۲)۔) — [کانا] فعل ناقص صیغہ ماضی تثنیہ مذکر ہے جس

میں "کانا" کا اسم "ہما" (ضمیر مرفوع) مستتر ہے۔ اور [فِيْہ] جار (فِي) اور مجرور (ہا) مل کر "کانا" کی خبر کا کام دیتا ہے یعنی قائم مقام خبر ہے۔ اصل خبر کوئی مناسب محذوف اسم ہے مثلاً "ساکنین"۔ اور اس (فِيْہ) میں آخری ضمیر اسم موصول (مَا) کی ضمیر عائد ہے اس لیے اردو میں اس کا ترجمہ "اس" کی بجائے "جس" سے کیا جاتا ہے۔ یعنی "کانا فِیْہ" اسم موصول "مَا" کا صلہ ہے اور صلہ موصول

رَمَا کا نافیہ، مل کر "مِنْ" کے مجرور ہیں۔ اور یہ پورا جار مجرور (مِنْ ما کا نافیہ) فعل "اخرج" سے متعلق ہے۔ یعنی کہاں سے نکالا؟ کا جواب یا وضاحت ہے۔

(۲) وَقُلْنَا اهْبِطُوا بَعْضُكُمْ لِبَعْضٍ عَدُوٌّ۔
[و] عاطفہ ہے جو اپنے مابعد والے مضمون (جملہ) کو ماقبل والے مضمون (جملہ) سے ملاتی ہے [قُلْنَا] فعل ماضی معروف صیغہ جمع متکلم ہے جس میں فاعل ضمیر تعظیم "مَنْحَن" مستتر ہے اور یہ اللہ تعالیٰ کے لیے ہے۔ [اهبطوا] فعل امر معروف صیغہ جمع مذکر حاضر ہے جس میں ضمیر فاعلین "انتم" مستتر ہے۔ یعنی اب صیغہ تشبیہ کی بجائے (جو اوپر سے نیچے) "کُود" "شَحْمَا" ، "لَا اقربا" ، "فتکونا" اور "کانا" کی صورت میں آیا ہے) صیغہ جمع استعمال ہوا ہے جس سے بظاہر یہ معلوم ہوتا ہے کہ اب مخاطب "دو سے زیادہ" ہیں واللہ اعلم۔
لیے کلام عرب میں واحد تشبیہ اور جمع کے صیغے (اسماء و افعال) ایک دوسرے کی جگہ بھی استعمال ہوتے ہیں [بعضکم] میں "بعض (مضاف) اور "کُود" (مضاف الیہ) مل کر (مرکب اضافی) مبتدا ہے اس لیے بعض مرفوع ہے جس میں علامت رفع "ض" کا ضمہ (ے) ہے۔ [لِبَعْضٍ] جار (لِ) اور مجرور (لِبَعْضٍ) جس میں تنوین الجزم "ـِ" ہی علامت جزم ہے) مل کر متعلق خبر مقدم ہیں جو (خبر) آگے آرہی ہے [عَدُوٌّ] یہی مبتدا (بعضکم) کی خبر (لہذا) مرفوع ہے اور اس میں علامت رفع تنوین رفع "ـُ" ہے۔ گویا سادہ نثر میں یہ عبارت یوں تھی "بعضکم عدو لبعض"۔ اور یہ ایک جملہ اسمیہ ہے جو یہاں فعل "اهبطوا" کی ضمیر فاعلین (انتم) کے حال کا کام دے رہا ہے۔ اس لیے اس (جملہ) کو محلاً منصوب بھی کہہ سکتے ہیں یعنی "باہم ایک دوسرے کے دشمن ہوتے ہوئے" / ہو کر دائر

جاؤ) "کے مفہوم میں۔ اسی لئے "اھبطوا" کے بعد وقف نہیں کیا گیا۔

(۳) وَلَكُمْ فِي الْأَرْضِ مَسَاقَاتٌ وَنَخْلٌ وَنَخْلٌ

[و] مثل سابق عاطفہ (دو جملوں کے مفہوم کو ملانے کے لیے) ہے۔

[لکم] جارِ دل (مجرور ذکر) مل کر قائم مقام خبر مقدم اور [فی

الارض] بھی جارِ (فی) اور مجرور (الارض) مل کر قائم مقام خبر مقدم

ثانی ہے۔ اور [مستقر] مبتدا مؤخر نکرہ مرفوع ہے۔ گویا دراصل

سادہ نثر میں یہ عبارت "ولکم مستقر فی الارض" تھی۔ "فی الارض"

کی تقدیم کی وجہ سے اس کا ترجمہ "زمین ہی میں" کے ساتھ ہونا چاہیے جسے اردو

ترجمین میں سے صرف ایک نے ہی اختیار کیا ہے [وَمَتَاعٌ] کی "واو"

عاطفہ ہے جس سے لفظ "مَتَاعٌ" کا عطف "مستقر" پر ہے

اسی لیے مَتَاعٌ بھی (دوسرا مؤخر مبتدا ہو کر مرفوع ہے اور [إِلَى حِينٍ]

جارِ دلی) اور مجرور (حین) مل کر "مَتَاعٌ" کی صفت کا کام دے

رہا ہے یعنی "مَتَاعٌ" نکرہ موصوفہ ہے۔ اس طرح "مَتَاعٌ إِلَى

حین" کا مطلب ہوا "ایسا مَتَاع (سامان) جو صرف کچھ عرصے تک کے

لیے ہوگا" یعنی آخر کار یہ (مَتَاع والا) سلسلہ ختم ہونے والا ہوگا۔

(۴) فَتَلَقَىٰ آدَمُ مِنْ رَبِّهِ كَلِمَاتٍ فَتَابَ عَلَيْهِ

[فتلقى] کی "ف" متانفہ ہے یعنی "پھر اس کے بعد یوں ہوا کہ"

کا مفہوم دیتی ہے اور "تلقى" فعل ماضی معروف صیغہ واحد مذکر غائب ہے او

[آدم] اس فعل کا فاعل (لہذا) مرفوع ہے علامت رفع آخری "م" کا ضمہ (ث)

ہے "آدم" غیر منصرف ہے [مِنْ رَبِّهِ] میں "مِنْ" حرف الجر

ہے اور "رَبِّهِ" میں "رَبِّ" (مضاف) اور ضمیر "ہ" (مضاف الیہ)

مل کر "مِنْ" کا مجرور ہے۔ اور لفظ "رَبِّ" مجرور بالجر بھی ہے اور

اُگے مضاف بھی ہے اس لیے خفیف ہے۔ اور یہ پورا مرکب جارِ

(من ربہ) فعل "تلقى" سے متعلق ہے۔ [کلمات] فعل "تلقى" کا مفعول بہ (لہذا) منصوب ہے علامت نصب آخری "ت" ہے۔ اصولی طور پر جملے کی ترتیب فعل، فاعل، مفعول اور پھر متعلقات فعل کی ہوتی ہے۔ اس لیے اس عبارت کی سادہ نثر "فلقى آدم کلمات من ربہ ہوگی۔ مگر من ربہ" (متعلق فعل) کی مفعول پر تقدیم (پہلے آنا) سے ایک تو عبارت میں وہ شاعری والی خوبی پیدا ہوگئی ہے (جس کی بابت پہلے بات ہو چکی ہے)۔ دوسرے اس تقدیم سے معنی میں حصر کا مفہوم پیدا ہو گیا ہے اب اس کا ترجمہ "اپنے رب ہی کی طرف سے" ہونا چاہیے۔ یعنی یہ کلمات بھی پروردگار نے ہی ان کے دل میں ڈالے۔ تو بہ کی توفیق بھی رب ہی کی طرف سے ملتی ہے اور پھر وہ قبول بھی خود ہی فرماتا ہے۔ تاہم اردو کے بیشتر مترجمین نے اس "ہی" والی بات کو نظر انداز کیا ہے۔ [فتاب علیہ] یہ ایک جملہ ہے جس کی ابتدائی "فاء (ف)" عاطفہ ہے جو ایک محذوف (مگر مفہوم) عبارت پر عطف کے لیے آئی ہے یعنی "فقالہا" (پس آدم نے وہ سیکھے ہوئے کلمات کہے پس اس پر) "تاب علیہ" میں "تاب" فعل ماضی معروف ہے مع ضمیر فاعل مستتر (ہو) ہے جو اللہ تعالیٰ (ربہ) کے لیے ہے۔ "علیہ" جار مجرور متعلق فعل "تاب" ہیں۔ یا "علی" کو فعل کا صلہ سمجھیں تو "علیہ" کو بطور مفعول محلاً منصوب بھی کہہ سکتے ہیں۔

(۵) انہ هو الغفور الرحیم

[انہ] "ان" حرف مشبہ بالفعل اور ضمیر منصوب (۴) اس کا اسم ہے۔ [هو] ضمیر فاعل ہے۔ [التواب الرحیم] "ان" کی خبر اول اور خبر ثانی بھی ہو سکتے ہیں۔ (اسی لیے مرفوع ہیں)۔ اور اگر ایک صفت کو دوسری صفت کا موصوف مان لیا جائے اور نحو میں یہ بھی جائز ہے (یعنی "ایسا تواب" جو "رحیم" بھی ہے)۔

تو یہ "اِنَّ" کی اکٹھی ایک خبر بھی بن سکتی ہے۔ اور اگر "هُوَ" کو مبتدأ سمجھ لیا جائے اور "التواب الرحيم" کو اس کی خبر معارفہ قرار دیں تو پھر یہ پورا جملہ اسمیہ (ہو التواب الرحيم) "اِنَّہ" کے "اِنَّ" کی خبر ہوگا۔ دونوں صورتوں میں (ضمیر فاعل یا خبر ہونے کی بناء پر) اردو ترجمہ "وہ ہی" ، "وہ ہی تو" یا "وہ تو ہے ہی" کے ساتھ کیا جائے گا۔

۳:۲۶:۲ الرسم

زیر مطالعہ قطعہ (۲۶:۲) میں صرف درج ذیل پانچ کلمات کا رسم عثمانی یا رسم مصحف توجہ طلب ہے۔ باقی تمام کلمات کا رسم املائی اور رسم قرآنی یکساں ہے۔ الشیطن - مِمَّا - مَتَاعٌ - اَدَم - کَلِمَتِ تفصیل یوں ہے:-

(۱) "الشیطن"۔ یہ لفظ عام عربی املاء میں "الشیطان" ہی لکھا جاتا ہے مگر اس کا متفق علیہ عثمانی (قرآنی) رسم الخط بحذف الالف (بعد الطاء) ہے یعنی یہ لفظ قرآن کریم میں ہر جگہ "الشیطن" کی املاء (بحذف الف) سے ہی لکھا جاتا ہے۔ ترکی، ایرانی اور چینی مصاحف میں اسے رسم املائی کے ساتھ لکھے جانے کا رواج ہو گیا ہے جو رسم مصحف کی خلاف ورزی ہے۔

(۲) "مِمَّا"۔ یہ لفظ جو دراصل "مِنْ مَّا" ہے یہاں بھی اور قرآن کریم میں عموماً ہر جگہ موصول یعنی "مِمَّا" (مِنْ اور مَّا کو ایک لفظ بنا لینے کی طرح) لکھا جاتا ہے۔ اس اصول کی مستثنیات وغیرہ کا ذکر اس سے پہلے ۳:۲:۲ میں ہو چکا ہے۔

(۳) "مَتَاعٌ"۔ اس لفظ کی عام (معتاد) املاء یہی (بإثبات اللالف بعد التاء) ہے۔ مگر اس کا رسم عثمانی مختلف فیہ ہے۔ الدانی کی اس

تصریح کی بناء پر کہ "فَعَالٌ" کے وزن پر آنے والے کلمات قرآن کریم میں باثبات الف ہی لکھے جاتے ہیں۔ اہل لبیا اپنے مصاحف میں اسے "متاع" (باثبات الف) لکھتے ہیں۔ افریقی اور عرب ممالک ابوداؤد کی طرف منسوب تصریح کی بناء پر اسے بجذ الف یعنی "متع" لکھتے ہیں۔

(۴) "ادم" (یعنی آدم) کا رسم عثمانی ایک الف کے ساتھ ہے جس میں ابتدائی حمزہ لکھنے میں گرا دیا جاتا ہے (در اصل آ ادم تھا) پھر اس محذوف حمزہ کو ضبط کے مختلف طریقوں سے ظاہر کیا جاتا ہے (ء ا ء ا ء آ وغیرہ) اس قاعدے کے بارے میں (لفظ "الاخرة" کے رسم کے متعلق پہلے فصل بحث گزر چکی ہے۔ دیکھئے ۳:۳:۲۔

(۵) "کَلِمَتٌ" جو "کلمۃ" کی جمع مؤنث سالم ہے اور جس کی عام عربی الاء "کلمات" ہے۔ قرآن کریم میں یہاں اور ہر جگہ بجذ الف (بعد المیم) لکھا جاتا ہے (یعنی "کلمت") اور یہ اس کا متفق علیہ رسم عثمانی ہے۔ اسے برسم اللائی (کلمات) لکھنا (جیسا کہ ترکی اور ایران میں رواج ہے) رسم صحف کی خلاف ورزی ہے۔

۴:۲۶:۲ الضبط

اس قطعہ کے مختلف کلمات کے مربوط ضبط (سابقہ کلمات کے ساتھ وصل یعنی ملا کر تلفظ والے ضبط) میں تنوع کی صورتیں درج ذیل نمونوں سے معلوم ہوں گی۔

۱۔ سیر المطالبین ص ۳۹۔ اس اختلاف کی تفصیل کے لیے دیکھئے الفاتحہ: ۶

یعنی ۳:۵:۲۔

فَازْلَمْنَا ، فَازْلَمْنَا ، فَازْلَمْنَا ، فَازْلَمْنَا /
 الشَّيْطَانُ ، الشَّيْطَانُ ، الشَّيْطَانُ /
 عَنْهَا ، عَنْهَا ، عَنْهَا ، فَاخْرَجْنَاهَا /
 فَاخْرَجْنَاهَا ، فَاخْرَجْنَاهَا ، فَاخْرَجْنَاهَا /
 مِمَّا ، مِمَّا ، مِمَّا / كَانَا ، كَانَا / فِيهِ ، فِيهِ /
 فِيهِ ، فِيهِ / وَقُلْنَا ، قُلْنَا ، قُلْنَا /
 اهْبِطُوا ، اهْبِطُوا ، اهْبِطُوا / لِبَعْضِكُمْ
 لِبَعْضِكُمْ / لِبَعْضٍ ، لِبَعْضٍ / عَدُوٌّ ،
 عَدُوٌّ ، عَدُوٌّ / وَلَكُمْ ، وَلَكُمْ / فِي
 الْأَرْضِ ، فِي الْأَرْضِ ، فِي الْأَرْضِ /
 مُسْتَقَرٌّ ، مُسْتَقَرٌّ ، مُسْتَقَرٌّ / وَمَتَاعٌ
 وَمَتَاعٌ ، وَمَتَاعٌ (بجذف الف) / إِلَى ، إِلَى ،
 إِلَى / حِينَ ، حِينَ ، حِينَ / حِينَ /
 فَتَلَقَى ، فَتَلَقَى ، فَتَلَقَى / آدَمُ ، آدَمُ ،
 آدَمُ / مِنْ رَبِّهِ ، مِنْ رَبِّهِ ، مِنْ رَبِّهِ /
 مِنْ رَبِّهِ ، كَلِمَاتٍ ، كَلِمَاتٍ ، كَلِمَاتٍ /

فَتَابَ ، فَتَابَ ، بَتَابَ / عَلَيْهِ / إِنَّهُ ،
 إِنَّهُ ، إِنَّهُ / هُوَ / الثَّوَابُ ، الثَّوَابُ ،
 الثَّوَابُ ، الثَّوَابُ ، / الرَّحِيمُ ، الرَّحِيمُ
 الرَّحِيمُ ، الرَّحِيمُ ۔

بقیہ: شیخ عبدالحق محدث دہلویؒ

ہوئے اس کی عام خصوصیت یہ بھی ہے کہ علم حدیث کے متعلق فارسی زبان میں جو کلام عام زبان (محلی) تصنیف و تراجم کی بنیاد ڈالی۔ خود شاہ صاحب نے مشکوٰۃ وغیرہ کا ترجمہ کیا اور اُن کے صاحبزادے شیخ نورالحق نے صحیح بخاری کا۔^۱

علامہ سید سلیمان ندوی (م ۱۳۷۲ھ / ۱۹۵۳ء) فرماتے ہیں :
 ”(شیخ عبدالحق محدث دہلویؒ) کا دوسرا بڑا کارنامہ یہ ہے کہ انہوں نے ان کتابوں کا فارسی میں ترجمہ کیا اور فارسی میں اُن کی شرحیں لکھیں۔“^۲

۱۔ مقالات سلیمان، ج ۲، ص ۷۵

۲۔ تذکرہ، ص ۳۰۴

توجہ فرمائیے

تمام فارین حضرات بالخصوص تنظیم کے رفقا اور انجمن کے اراکین کی یاد دہانی کے لیے عرض ہے کہ اپنے نام و پتہ کے لیبل پر درج ذر تعاون ختم ہونے کی تاریخ کے مطابق آئندہ ذر تعاون کی ادائیگی کا اہتمام جلد فرمایا کریں۔
 یکم از کم مطلع کر دیا کریں کہ پرچہ جاری رکھا جائے!

(سمر کو لیشن مینجر)